

## केन्द्रीय मृदा लवणता अनुसंधान संस्थान, करनाल में देश का 64वां स्वतन्त्रता दिवस मनाया गया।

देश के 64वें स्वतन्त्रता दिवस के उपलक्ष्य में संस्थान में एक भव्य समारोह का आयोजन किया गया तथा इस पर्व को बड़े हर्ष एवं उल्लास से मनाया गया। संस्थान के निदेशक डा. एस. के. गुप्ता ने ध्वजारोहण किया। उपस्थित संस्थान कर्मियों ने राष्ट्रीय गान गाया एवं सेना से सेवानिवृत्त हुये, कार्यरत सुरक्षा गार्ड्स द्वारा राष्ट्रीय ध्वज को सलामी दी गई।

संस्थान के निदेशक ने अपने अभिभाषण में उन सभी शहीदों को याद किया जिन्होंने देश की आजादी के लिये अपने प्राणों की आहुति दी। इस अवसर पर निदेशक ने संस्थान की उपलब्धियों पर प्रकाश डाला तथा संस्थान के सभी अधिकारियों एवं कर्मचारियों को संस्थान को उत्कृष्ट संस्थान पुरस्कार मिलने पर बधाई दी। उन्होंने विश्वास व्यक्त किया कि यदि सभी मिलजुल कर इसी प्रकार कार्य करते रहे तो संस्थान परिषद की छत्रछाया में प्रगति के पथ पर अग्रसर रहेगा। उन्होंने सभी सह कर्मियों से आह्वान किया कि हम सब को आजादी के शहीदों से प्रेरणा लेनी चाहिये क्योंकि उन्होंने बहुत मेहनत व लगन से देश को आजादी दिलाई थी इसी तरह हम सब को भी अपने-अपने कार्यों को, पारदर्शिता व ईमानदारी बरतते हुये बड़ी मेहनत व लगन से करना चाहिए वैज्ञानिकगण भी अपने शोध परियोजनायें इस प्रकार से तैयार करें ताकि विज्ञान की प्रगति के साथ-साथ किसानों व समाज को भी इसका सीधा लाभ मिल सके।

इस मौके पर संस्थान स्टाफ वैल्फेयर के अध्यक्ष डा. एस. के. कामरा द्वारा वर्ष 2009-10 में हुई 10वीं और 12वीं कक्षाओं में प्रथम, द्वितीय एवं तृतीय स्थान पाने वाले संस्थान कर्मियों के, मेधावी छात्रों को संस्थान के निदेशक डा. एस. के. गुप्ता के कर कमलों से प्रमाण पत्र एवं स्मृति चिन्ह से पुरस्कृत कराया। यह निम्न प्रकार से है।

| क्रम | छात्र/ छात्रा का नाम | पिता/ माता का नाम     | कक्षा | श्रेणी  |
|------|----------------------|-----------------------|-------|---------|
| 1.   | अभिषेक               | श्रीमती संतरा         | 10 वी | प्रथम   |
| 2.   | शिवानी               | श्रीमती चंचल रानी     | 10 वी | द्वितीय |
| 3.   | शिल्पा               | श्री दलीप सिंह        | 10 वी | तृतीय   |
| 4.   | धीरज आहुजा           | श्रीमती रीटा आहुजा    | 10 वी | तृतीय   |
| 5.   | स्वाति राणा          | श्री सुरेश राणा       | 12 वी | प्रथम   |
| 6.   | ज्योति ढीगंडा        | श्रीमती सुनीता ढीगंडा | 12 वी | द्वितीय |
| 7.   | प्रविता रानी         | श्री कर्म सिंह        | 12 वी | तृतीय   |

देश की आजादी के इस पावन उत्सव पर स्टाफ मनोरंजन क्लब के अध्यक्ष डा. सी. बी. पान्डेय, सचिव डा. शरद कुमार सिंह एवं टीम द्वारा कविता, नृत्य आदि प्रतियोगितायें भी करायी गईं। इन पतियोगिताओं में बच्चों द्वारा देशभक्ति की बहुत ही सुन्दर गीतों, गजलों व कविताओं आदि के द्वारा आजादी के परवानों को श्रद्धा भाव से याद किया गया। निदेशक ने बच्चों के कार्यक्रम की प्रशंसा की तथा कहा कि बच्चों से, हमारे देश का भविष्य है। उन्होंने कहा कि यदि हम अपने परिवार एवं अपने संस्थान को उत्कृष्ट बना पायेंगे तो निश्चित ही देश उन्नति के शिखर पर पहुँच जायेगा। सभी प्रतिभागियों को प्रमाण पत्र प्रदान किए गए।



स्वतन्त्रता दिवस की झलकियाँ